

## സ്നേഹത്തിന്റേയും സൗഹൃദത്തിന്റേയും സത്യത്തിന്റേയും മതമായിരുന്നു കരുണാകരഗുരുവിന്റേത് - മന്ത്രി കടകംപള്ളി

പോത്തൻകോട് : ജാതിയുടേയും മതത്തിന്റേയും പേരിൽ ഭിന്നിച്ച് കലഹിക്കുന്ന ഈ ലോകത്ത് സ്നേഹത്തിന്റേയും സൗഹൃദത്തിന്റേയും സത്യത്തിന്റേയും മതമായിരുന്നു കരുണാകരഗുരുവിന്റേതെന്ന് സഹകരണ ദേവസ്വം മന്ത്രി കടകംപള്ളി സുരേന്ദ്രൻ. ശാന്തിഗിരി റിസർച്ച് ഫൗണ്ടേഷന്റെ ആഭിമുഖ്യത്തിൽ നടന്നുവന്ന ഗ്ലോബൽ സ്പിരിച്ചുൽ കോൺക്ലേവിന്റെ സമാപനചടങ്ങ് ഉദ്ഘാടനം ചെയ്ത് സംസാരിക്കുകയായിരുന്നു അദ്ദേഹം. സമൂഹത്തിൽ ഇപ്പോൾ വലിയ മാറ്റങ്ങൾ സംഭവിച്ചുകൊണ്ടിരിക്കുന്നു. കുടുംബബന്ധങ്ങളുടെ അസ്ഥിരത വെളിപ്പെടുത്തുന്ന നടുക്കുന്ന വാർത്തകളിലൂടെയാണ് നാം ഓരോ ദിവസവും കടന്നുപോകുന്നത്. പരിമിത വൃത്തങ്ങളിൽ പെട്ടുപോകുന്ന കുടുംബങ്ങളാണ് ഇന്ന് കാലം നേരിടുന്ന പ്രധാന പ്രശ്നം. തുരുത്തുകളിൽ ഒറ്റപ്പെട്ട ആളുകളായി ഓരോ വ്യക്തികളും മാറിപ്പോയി. ഇവിടെയാണ് സ്നേഹവും സൗഹൃദവും കുടുംബങ്ങളിൽ നിന്ന് ആരംഭിക്കേണ്ടതെന്ന ഗുരുവാക്കിന്റെ പ്രസക്തി. ജീവിതത്തിന്റെ നൈർമ്മല്യങ്ങളെക്കുറിച്ച് കരുണാകരഗുരു വാചാലനായിരുന്നു. സത്യത്തിലും ധർമ്മത്തിലും ഊന്നിയുള്ള ഗുരുവിന്റെ വാക്കുകൾ ആഗോള ആത്മീയ സമ്മേളനങ്ങളിൽ ഇനിയും ചർച്ചചെയ്യപ്പെടണമെന്ന് അദ്ദേഹം അഭിപ്രായപ്പെട്ടു.

കേരള നിയമസഭ മുൻ ഡെപ്യൂട്ടി സ്പീക്കർ പാലോട് രവി അദ്ധ്യക്ഷത വഹിച്ച ചടങ്ങിൽ ഇന്ത്യൻ കൗൺസിൽ ഓഫ് ഫിലോസഫിക്കൽ റിസർച്ച് ചെയർമാൻ പ്രൊഫ. എസ്. ആർ.ഭട്ട് മുഖ്യപ്രഭാഷണം നടത്തി. ധർമ്മത്തെക്കുറിച്ചുള്ള അറിവ് എല്ലാവർക്കും ആവശ്യമാണെന്നും ആത്മീയ ഉദ്ബോധനമാണ് ജീവിതത്തിന്റെ യഥാർത്ഥ ലക്ഷ്യമെന്നും അദ്ദേഹം പറഞ്ഞു. ഇത് സാധ്യമാകണമെങ്കിൽ ധർമ്മത്തിന്റെ അടിസ്ഥാന തത്ത്വങ്ങൾ മനസ്സിലാക്കി ജീവിതം ധർമ്മ മാർഗത്തിൽ കൊണ്ടുവരണം. ഇതിനുവേണ്ടി മനുഷ്യനെ പരിശീലിപ്പിക്കുന്ന ആത്മീയകേന്ദ്രങ്ങളിൽ ഒന്നാണ് ശാന്തിഗിരിയെന്ന് അദ്ദേഹം കൂട്ടിച്ചേർത്തു.

ശാന്തിഗിരി ആശ്രമം ജനറൽ സെക്രട്ടറി സ്വാമി ചൈതന്യ ജ്ഞാനതപസ്വി, ശ്രീലങ്കൻ പാലി യൂണിവേഴ്സിറ്റി ബുദ്ധിസ്റ്റ് സ്റ്റുഡീസ് ആന്റ് പാലി വിഭാഗം മേധാവി വെനറബിൾ ഡോ. മൊറഗാലഗാമ ഉപാരാധന, വിയറ്റ്നാം ബുദ്ധ റിസർച്ച് ഇൻസ്റ്റിറ്റ്യൂട്ട് ഉപബോധകൻ വെനറബിൾ റ്റിക്ക് റ്റാം ഡ്യൂ, എമിറ്റസ് ഓഫ് ഗവൺമെന്റ് ആർച്ച് ബിഷപ്പ് റവ. തോമസ് മേനാംപറമ്പിൽ, പാളയം ഇമാം വി.പി.സുഹൈദ് മൗലവി എന്നിവർ ചടങ്ങിൽ മഹനീയ സാന്നിധ്യമായി. ഡാർട്ട് മൗത്ത് ഇൻസ്റ്റിറ്റ്യൂട്ട് ഓഫ് അഡ്വാൻസ് സ്റ്റുഡീസ് പ്രസിഡന്റ് ഡോ.ബൽ റാം സിംഗ്( യു.എസ്.എ), സിഡ്നി യൂണിവേഴ്സിറ്റി പ്രൊഫസർ എച്ച്. എസ്. നസോറിയ (ഓസ്ട്രേലിയ), ഡോ.അലക്സ് ഹാംക്വേ, ശ്രീഗോകലം മെഡിക്കൽ കോളേജ് മാനേജിംഗ് ഡയറക്ടർ ഡോ.കെ.കെ.മനോജൻ, ശാന്തിഗിരി ആശ്രമം ഉപദേശകസമിതി സീനിയർ അഡ്വൈസർ ഡോ.കെ.എൻ ശ്യാമപ്രസാദ്, സാംസ്കാരിക വിഭാഗം സീനിയർ ജനറൽ മാനേജർ ഡോ.റ്റി. എസ് സോമനാഥൻ, തിരുവനന്തപുരം ജില്ലാ പഞ്ചായത്ത് അംഗങ്ങളായ വൈ.വി.ശോഭകുമാർ, എസ്. രാധാദേവി , തിരുവനന്തപുരം ജില്ലാ ബി.ജെ.പി. സെക്രട്ടറി എം.ബാലമുരളി, ശാന്തിമഹിമ ഗവേണിംഗ് കമ്മിറ്റി അസിസ്റ്റന്റ് കൺവീനർ എൻ.എം.മനു. ഗുരുമഹിമ ഗവേണിംഗ് കമ്മിറ്റി കോർഡിനേറ്റർ എം. ശരണ്യ എന്നിവർ പ്രസംഗിച്ചു. ശാന്തിഗിരി ആശ്രമം ഉപദേശകസമിതി അംഗവും ഓമാൻ മിഡിൽ ഈസ്റ്റ് യൂണിവേഴ്സിറ്റി ഡീനുമായ ഡോ.ജി.ആർ.കിരൺ സ്വാഗതവും ശാന്തിഗിരി മാതൃമണ്ഡലം ഗവേണിംഗ് കമ്മിറ്റി ഡെപ്യൂട്ടി ജനറൽ കൺവീനർ രേഖാ മധുപാൽ കൃതജ്ഞതയും പറഞ്ഞു.

**ഫോട്ടോക്യാപ്ഷൻ:** ശാന്തിഗിരിയിൽ നടന്ന ഗ്ലോബൽ സ്പരിച്ചൽ കോൺക്ലേവിന്റെ സമാപനചടങ്ങിലെ സമ്മേളനം ദേവസ്വം മന്ത്രി കടകംപള്ളി സുരേന്ദ്രൻ ഉദ്ഘാടനം ചെയ്യുന്നു. കേരള നിയമസഭ മുൻ ഡെപ്യൂട്ടി സ്പീക്കർ പാലോട് രവി, ശാന്തിഗിരി ആശ്രമം ജനറൽ സെക്രട്ടറി സ്വാമി ചൈതന്യ ജ്ഞാനതപസ്വി, വെനറബിൾ ഡോ. മൊറഗാലഗാമ ഉപാരാധന, പ്രൊഫ. എസ്. ആർ. ഭട്ട്, വെനറബിൾ റ്റിക്ക് റ്റാം ഡ്യൂ എമിററ്റസ് ഓഫ് ഗുവഹാട്ടി ആർച്ച് ബിഷപ്പ് റവ. തോമസ് മേനോപറമ്പിൽ, ഡോ. അലക്സ് ഹാംക്വേ, ഡോ. ജി. ആർ. കിരൺ ഡോ. കെ. കെ. മനോജൻ, എം. ബാലമുരളി, വൈ. വി. ശോഭകുമാർ, ഡോ. കെ. എൻ. ശ്യാമപ്രസാദ്, എൻ. എം. മനു. എം. ശരണ്യ, രേഖാ മധുപാൽ എന്നിവർ സമീപം.

പ്രാർത്ഥനയോടെ

മഹേഷ്.എം

മീഡിയ റിലേഷൻസ് ശാന്തിഗിരി ആശ്രമം

ഫോൺ: 9249980244, 8111882281